

महसूल प्रशासनातील क्षेत्रिय कार्यालयामध्ये
१४७ इलेक्ट्रॉनिक डिजीटल पोस्टल फ्रँकिंग
मशिनसच्या खरेदीस मंजूरी देण्याबाबत

महाराष्ट्र शासन
महसूल व वन विभाग
शासन निर्णय क्रमांक: एसटीएन-२०११/प्र.क्र.१०५/पु.बां.२/ई-८,
३२ वा मजला, सेंटर -१ इमारत, जागतिक व्यापार केंद्र,
कुलाबा, मुंबई-४०० ००५.
तारीख: ३१ डिसेंबर, २०१३.

वाचा

- १) शासन निर्णय क्रमांक एसटीएन-२०११/प्र.क्र.१०५/पु.बां.२/ई-८, दिनांक २३.४.२०१३
- २) विभागीय आयुक्त, अमरावती यांच्या कार्यालयाचे पत्र क्र. अ.का./बजेट/प्र.क्र.४६/२०१३,
दिनांक १०.१२.२०१३

प्रस्तावना :-

राज्यातील शासकीय कार्यालयात पोस्टल फ्रँकिंग मशीनचा वापर करण्यासंबंधी शासनाने धोरण कार्यान्वित केले आहे. त्यानुसार महसूल क्षेत्रिय कार्यालयाकरीता केंद्र शासनाच्या दरकरारावरील मे. किलबर्न ऑफिस अटोमेशन लि., अविनाश, ७२०, डी.एस.बाबरेकर मार्ग, दादर (प.) मुंबई- ४०० ०२८ या कंपनीकडून पिटनी बॉव्ज - डिएम १००i या बनावटीच्या १४७ इलेक्ट्रॉनिक डिजीटल पोस्टल फ्रँकिंग मशिनस खरेदी करण्यास संदर्भित क्र. १ येथील शासन निर्णयान्वये मान्यता देण्यात आलेली आहे. तथापि, विभागीय आयुक्त अमरावती विभाग यांनी संदर्भित क्र. २ येथील पत्रान्वये कळविले आहे की, मे. किलबर्न ऑफिस अटोमेशन लि. मुंबई कंपनीने फ्रँकिंग मशीनाचा पुरवठा करण्याकरीता मे. पिटनी बॉव्ज इंडिया प्रा. लि. या मुळ उत्पादक कंपनीच्या नावाने पत्र पाठविण्याबाबत कळविले आहे. तथापि याबाबत शासनाकडून कोणतेही निर्देश नसल्यामुळे अद्यापपर्यंत पोस्टल फ्रँकिंग मशीनची खरेदी करण्यात आलेली नसल्याचे कळवून याबाबत मार्गदर्शन मागविले आहे. तरी पोस्टल फ्रँकिंग मशीनच्या खरेदीबाबत शासन निर्णय निर्गमित करण्याची बाब शासनाच्या विचाराधिन होती.

शासन निर्णय:-

महसूल क्षेत्रिय कार्यालयाकरीता केंद्र शासनाच्या दरकरारावरील कंपनीकडून इलेक्ट्रॉनिक डिजीटल पोस्टल फ्रँकिंग मशीन खरेदी करण्यास मान्यता देण्यात येत आहे.

२. सदर इलेक्ट्रॉनिक डिजिटल पोस्टल फ्रँकिंग मशिनची खरेदी करतेवेळी प्रतिमशिनची किंमत रु. १,०५,५०८/- व त्यावरील १२.५% व्हॅट या किंमतीच्या मर्यादेमध्ये किंवा त्यापेक्षा कमी किंमतीमध्ये करण्यात यावी.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३१२३११२३५४७२६१९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(श्रीकृष्ण पवार)

कार्यासन अधिकारी, महाराष्ट्र शासन

प्रति,

१. विभागीय आयुक्त, कोकण/नाशिक/पुणे /औरंगाबाद/अमरावती/नागपूर .
२. जिल्हाधिकारी, रत्नागिरी, सिंधुदूर्ग, रायगड, सोलापूर, सातारा, सांगली, नाशिक, अहमदनगर, जळगाव, नंदुरबार, गडचिरोली, चंद्रपूर, नागपूर , गोंदिया, अमरावती, यवतमाळ, अकोला, बुलढाणा, औरंगाबाद, जालना, नांदेड, लातूर, उस्मानाबाद, बीड.
३. प्रधान लेखापाल महाराष्ट्र १/२ (लेखा व अनुज्ञेयता) /(लेखा परिक्षा), मुंबई./नागपूर
४. जिल्हा कोषागार अधिकारी, रत्नागिरी, सिंधुदूर्ग, रायगड, सोलापूर, सातारा, सांगली, नाशिक, अहमदनगर, जळगाव, नंदुरबार, गडचिरोली, चंद्रपूर, नागपूर , गोंदिया, अमरावती, यवतमाळ, अकोला, बुलढाणा, औरंगाबाद, जालना, नांदेड, लातूर, उस्मानाबाद, बीड.
५. वित्त विभाग/व्यय-९, विनियम, अर्थसंकल्प-६, मंत्रालय, मुंबई-४०० ०३२.
६. मे. किलबर्न ऑफिस ऑटोमेशन लि. अविनाश, ७२०, डी.एस.बाबरेकर मार्ग, दादर (प.) मुंबई- ४०० ०२८.
७. कार्यासन अधिकारी / ब-१, महसूल व वन विभाग, मंत्रालय, मुंबई-४०० ०३२.
८. निवड नस्ती ई-८, महसूल व वन विभाग, मुंबई.